

පී.පී.ආර්.ඒ.කේ.ගම්ලත්
ග්‍රාම සංවර්ධන නිලධාරී
ප්‍රාදේශීය ලේකම් කාර්යාලය,
කෑගල්ල.
TP- 071-1210320
2025.05.26

ගරු ආණ්ඩුකාරතුමිය,
ආණ්ඩුකාර කාර්යාලය,
සබරගමු පළාත් සභාව, නව නගරය - රත්නපුර.

ගරු ආණ්ඩුකාරතුමියනි,

**සබරගමු පළාත් රාජ්‍ය සේවයෙහි, ග්‍රාම සංවර්ධන නිලධාරීන්ගේ විශේෂ ශ්‍රේණියට
(දිස්ත්‍රික් ග්‍රාම සංවර්ධන නිලධාරී) උසස් කිරීම - අභියාචනයයි.**

ඉහත කරුණට අදාළ ව්‍යුහගත සම්මුඛ පරීක්ෂණය 2025.01.22 දින සබරගමු පළාත් රාජ්‍ය සේවා කොමිෂන් සභාවේ කැඳවීම මත එම කොමිෂන් සභා කාර්යාලයේදී, පැවති අතර ඉහත නම් සඳහන් මාද, අයදුම් කරුවෙකු ලෙස ඒ සඳහා ඉදිරිපත් වුනෙමි. අයදුම් කරුවන් සිව් දෙනෙකු මේ සඳහා ඉදිරිපත් වු අතර මේ වන විට එම සම්මුඛ පරීක්ෂණයේ ප්‍රථිඵල ද නිකුත් කර ඇත. (එම ප්‍රථිඵල ලේඛනයෙහි පිටපතක් අවශ්‍ය කටයුතු සඳහා මේ සමගින් ඇමුණුමක් ලෙසින් ඉදිරිපත් කරමි.) එම ප්‍රථිඵල අනුව ලබාගත යුතු අවම ලකුණු 40 සම්පූර්ණ කර ඇත්තේ එක් නිලධාරියක පමණි. ලකුණු 37 ක් ලබා ගනිමින්, මා දෙවන ස්ථානයට ලකුණු ලබාගෙන ඇත. එසේ වුවද, ලකුණු 29 ක් ලබා ගනිමින් සිව් වන ස්ථානයෙහි සිටින නිලධාරියකු තවදුරටත් දිස්ත්‍රික් ග්‍රාම සංවර්ධන නිලධාරී වැඩ බැලීම් පෙර පරිදි සිදු කරමින් පවතිනු දැකිය හැකි අතර, ආසන්නතම වැඩි ලකුණු ලබා ගත් මා හට දිස්ත්‍රික් නිලධාරී (වැ.බ) පත්වීමක් හෝ ලැබී නොමැත.

මේ පිළිබඳව, - 2025/04/21 දිනැතිව කෑගල්ල ප්‍රාදේශීය ලේකම්තුමිය මගින්, අධ්‍යක්ෂකතුමිය, ග්‍රාම සංවර්ධන දෙපාර්තමේන්තුව/ ලේකම්තුමා, ග්‍රාම සංවර්ධන අමාත්‍යාංශය/ ලේකම්තුමිය, පළාත් රාජ්‍ය සේවා කොමිෂන් සභාව, වෙත ලිඛිතව අභියාචනයක් ඉදිරිපත් කළද, මසක් පමණ ගතව ඇතත් මෙතෙක් ඒ පිළිබඳව කිසිදු පිළිතුරක් මා වෙත ලැබී නැති බව කනගාටුවෙන් වුව දන්වා සිටිමි. (නියමිත ලිපියේ පිටපතක් ඇමුණුමක් ලෙසින් කාරුණිකව ඉදිරිපත් කරමි.) එසේ හෙයින් මේ පිළිබඳව ගරු ඔබතුමියගේ සානුකම්පිත අවධානය යොමු කර මා හට සාධාරණයක් ඉටු කර දෙන මෙන් කාරුණිකව ඉල්ලා සිටිමි. තවද ඉහත දිස්ත්‍රික් ග්‍රාම සංවර්ධන නිලධාරී(වැ.බ) තනතුර මා හට ලැබෙන්නේ නම්, එම තනතුරේ රාජකාරී ඉතා වගකීමෙන් හා කාර්යක්ෂමව ඉටු කිරීමට කැපවන බවද වැඩිදුරටත් සනිටුහන් කිරීමට කැමැත්තෙමි.

මෙයට, සේවා ලැදි

පී.පී.ආර්.ඒ.කේ.ගම්ලත්
ග්‍රාම සංවර්ධන නිලධාරී
ප්‍රාදේශීය ලේකම් කාර්යාලය,
කෑගල්ල.

පිටපත්:-

1. ප්‍රධාන ලේකම්තුමා, ප්‍රධාන ලේකම් කාර්යාලය, සබරගමුව පළාත් සභාව - (කරු.දැ.ගැ.ස.භා.අ.ක.ස)